

گناہ اور معصیت!

مصابیب و آفات اور پریشانیوں کا سبب

مولانا محمد شفیق الرحمن علوی

مختلف انسان مختلف قسم کی پریشانیوں میں گرفتار و بیتلار ہتے ہیں: کسی کو جانی پریشانی لاحق ہوتی ہے تو کسی کو مالی، کسی کو منصب کی پریشانی ہوتی ہے تو کسی کو عزت و آبرو کی، امیراپی کوٹھی میں پریشان تو غریب جھونپڑی میں، کوئی روزگار اور حالات سے نالاں تو کوئی عزیز و اقارب اور دوست و احباب سے شاکی۔ تقریباً ہر آدمی کسی نہ کسی فکر، بے سکونی اور پریشانی میں بیتلائے ہے۔

دلی سکون، قرار اور اطمینان حاصل کرنے کے لیے ہر ایک اپنے ذہن اور اپنی سوچ کے مطابق اپنی پریشانیوں کی از خود تشخیص کر کے ان کے علاج میں لگتا ہے۔ کوئی اقتدار، منصب یا عہدہ میں سکون تلاش کرتا ہے، مگر جب اسے مطلوبہ منصب مل جاتا ہے تو پہنچتا ہے کہ اس میں تو سکون نام کی کوئی چیز ہی نہیں، بلکہ منصب کی ذمہ داریوں اور منصب کے زوال کے اندیشوں کی صورت میں اور زیادہ تکفراں ہیں۔

کسی نے سمجھا کہ سکون صرف مال و دولت کی کثرت و فراوانی میں ہے، مگر حقیقت یہ ہے کہ جن لوگوں کو یہ مال و دولت حاصل ہوا، ان میں سے اکثر کا حال یہ ہے کہ کار و باری تکفراں، ترقی کا شوق، دن بدن بڑھتی ہوئی حرص اور تجارت میں نقصان کے اندیشوں سے اُن کی راتوں کی نیند حرام ہے، الاماشاء اللہ۔ کسی نے رقص و سر و داڑ و شراب و کباب کو باعث سکون جانا، مگر وقتی اور عارضی لذت کے بعد پھر بھی بے چینی اور اضطراب برقرار۔ کسی نے منشیات کا سہارا لیا، مگر اس میں بھی صرف عارضی دل بہلاوا، عارضی فائدہ اور دامنی نقصان۔ کسی نے نت نے فیشن کر کے دل بہلانے کی کوشش کی، مگر سکون و قرار نہ ملا۔

جبکہ ایک طبقہ (دینی ذہن رکھنے والوں) کا یہ خیال ہے کہ مختلف پریشانیوں اور مصیبتوں سے بچاؤ کا اصل طریقہ اور ان کا حقیقی علاج صرف ایک ہی ہے، اور وہ یہ کہ اپنے آپ کو گناہگار، خطکار، نافرمان اور قصور وار سمجھتے ہوئے اللہ تعالیٰ سے معافی مانگی جائے اور گناہوں کو چھوڑ کر اللہ تعالیٰ کو راضی کر لیا جائے، کیونکہ سکون و راحت کے سب خزانے اللہ تعالیٰ کے پاس ہیں، وہی ان کا مالک ہے، جب مالک راضی ہوگا تو خوش ہو کر اپنی مملوکہ چیز (سکون و راحت) اپنے فرمانبردار بندوں کو

عطاؤ کرے گا اور وہ مالک راضی ہوتا ہے نافرمانی اور گناہوں کو چھوڑنے اور فرمانبرداری اختیار کرنے سے۔ ہر آدمی جانتا ہے کہ ہر اچھے یا بُرے عمل کا رد عمل ضرور ہوتا ہے، دنیا میں پیش آنے والے حالات پر سب سے زیادہ اثر انداز ہونے والی چیز انسان کے اچھے یا بُرے اعمال میں جن کا برآہ راست تعلق اللہ تعالیٰ کی خوشنودی اور ناراضی سے ہے۔ کسی واقعہ اور حادثہ کے طبعی اسباب جنہیں ہم دیکھتے، سُنت اور محوس کرتے ہیں، وہ کسی اچھے یا بُرے واقعہ کے لیے محض ظاہری سبب کے درجہ میں ہیں۔ سادہ لوح لوگ حادث و آفات کو صرف طبعی اور ظاہری اسباب سے جوڑتے اور پھر اسی اعتبار سے ان حوادث سے بچاؤ کی تدابیر کرتے ہیں۔ شرعی تعلیمات کی روشنی میں بحیثیت مسلمان ہمیں یا عتقاد رکھنا ضروری ہے کہ یہ سب کچھ اللہ تعالیٰ کے حکم اور امر سے ہوتا ہے، جس کا عقل اور حواسِ خمسہ کے ذریعہ ادراک کرنے سے ہم قادر ہیں، وہی الہی اور انہی کرام رضی اللہ عنہم کے ذریعہ اللہ تعالیٰ نے جزا و سزا کا جو نظام سمجھایا ہے، وہ ہمیں اس غیبی نظام کے بارے میں آگاہ کرتا ہے، وہ یہ کہ کسی بھی واقعہ اور حادثہ کا اصل اور حقیقی سبب اللہ تعالیٰ کی رضا مندی اور ناراضی ہے۔

اللہ تعالیٰ نے حالات کو (خواہ اچھے ہوں یا بُرے) انسانی اعمال سے جوڑا اور وابستہ فرمایا ہے، چنانچہ انسان کے نیک و بد اعمال کی نوعیت کے اعتبار سے احوال مرتب ہوتے ہیں: صحت و مرض، نفع و نقصان، کامیابی و ناکامی، خوشی و غمی، بارش و خشک سالی، مہینگائی و ارزائی، بد امنی و دہشت گردی، وباً امراض، زلزلہ، طوفان، سیلا ب وغیرہ، وغیرہ، یہ سب ہمارے نیک و بد اعمال کا ہی نتیجہ ہوتے ہیں۔ بالفاظِ دیگر: ان سب احوال کے ظاہری اسباب کچھ ہی ہوں، مگر حقیقی اسباب ہمارے نیک و بد اعمال ہوتے ہیں۔ اس طرح کے خوفناک اور عبرت انگیز واقعات (خواہ انفرادی ہوں یا اجتماعی) دراصل اللہ تعالیٰ کی طرف سے ”الارام“ اور ”تنبیہ“ ہوتے ہیں، تاکہ انسان اپنے اعمال کا محاسبہ کرے اور کوئی تنبیہ اس کے غفلت شعارِ دل کو جُبُش دینے میں کامیاب ہو جائے:

جب بھی میں کہتا ہوں: اے اللہ! میرا حال دیکھ حکم ہوتا ہے کہ اپنا نامہ اعمال دیکھ
 دنیا میں پیش آمدہ اچھے یا بُرے واقعات سے حاصل ہونے والا انسانی تجربہ بھی اسی پر شاہد ہے کہ بہت سارے لوگوں اور قوموں پر اللہ تعالیٰ کی نافرمانی کی وجہ سے دنیا میں ہی مختلف قسم کے عذاب آئے ہیں، مثلاً: کوئی مسخ کیا گیا، کوئی ز میں میں دھنسایا گیا، کوئی دریا میں غرق کیا گیا، کوئی طوفان کی نذر ہوا۔ ان بتاہ شدہ اقوام کی بستیوں کے کھنڈرات آج بھی اس حقیقت پر دال ہیں کہ نافرمانی سبب عذاب و پریشانی ہے۔ اللہ تعالیٰ نے قرآن مجید اور حضور صلی اللہ علیہ وسلم نے احادیث مبارکہ میں اعمال کی حسب نوعیت تاثیرات کو (جیسی کرنی ویسی بھرنی کے بمصداق) مختلف پہلوؤں اور طریقوں سے بیان فرمایا ہے، امت کو بد عملیوں کے بُرے نتائج سے آگاہ فرمائ کر اعمال کی اصلاح کا حکم دیا ہے، چنانچہ یہ مضمون قرآن کریم کی دسیوں آیات اور حضور صلی اللہ علیہ وسلم کی سینکڑوں احادیث سے صراحت ثابت ہے۔ اللہ تعالیٰ کا ارشاد ہے:

۱: "مَنْ عَمِلَ صَالِحًا مِنْ ذَكَرٍ أَوْ اُنثَى وَهُوَ مُؤْمِنٌ فَلَنْ تُحِيَّسِّهُ حَيَاةً طَيِّبَةً"۔ (انخل: ۹۷)

ترجمہ: "بیوکوئی نیک کام کرے گا، خواہ مرد ہو یا عورت، بشرطیکہ صاحب ایمان ہو، تو ہم اسے پا کریں (یعنی عمدہ) زندگی دیں گے"۔

اس آیت میں اللہ تعالیٰ کافرمان ہے کہ نیکی پر سکون زندگی کا سبب ہے، چنانچہ دو چیزوں (ایمان اور اعمال صالح) کے موجود ہونے پر اللہ تعالیٰ نے "حیوۃ طیبۃ" (یعنی بالطف، عمدہ اور پر سکون زندگی عطا فرمانے کا وعدہ کیا ہے۔ عام آدمی بھی سی آیت پڑھ کر نتیجہ نکال سکتا ہے کہ ایمان اور اعمال صالحہ نہ ہو تو "حیوۃ طیبۃ" (یعنی "پر سکون زندگی" نصیب نہ ہوگی، بلکہ "پریشان زندگی" ہوگی۔

۲: "وَمَنْ أَغْرَضَ عَنِ الْكِرْبَرِ فَإِنَّ لَهُ مَعِيشَةً ضَنْكًا وَّحَشْرَهُ يَوْمَ الْقِيَامَةِ أَعْمَى"۔

(طہ: ۱۲۳)

ترجمہ: "اور جو شخص میرے ذکر (اصحیحت) سے اعراض کرے گا تو اس کے لیے (دنیا اور آخرت میں) تنگی کا جینا ہوگا"۔

مطلوب یہ ہے کہ جس نے اللہ تعالیٰ کے احکام کی تعلیم نہ کی، بلکہ نافرمانی کی تو اللہ تعالیٰ اس پر دنیا کی زندگی تنگ کر دیں گے، ظاہری طور پر مال و دولت، منصب و عزت مل بھی جائے تو قلب میں سکون نہیں آنے دیں گے، اس طور پر کہ ہر وقت دنیا کی حرص، ترقی کی لفکار کی کے اندیشہ میں بے آرام رہے گا۔ اس آیت سے بھی یہی ثابت ہوا کہ "نافرمانی سبب پریشانی اور فرمانبرداری سبب سکون ہے"۔

۳: "ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتِ الْأَيْدِيُ النَّاسِ لِذِيْقَهُمْ بَعْضُ الَّذِيْنِ عَمِلُوا

لَعَلَّهُمْ يَرْجِعُونَ"۔ (الروم: ۳۶)

ترجمہ: "خشکی اور تری میں لوگوں کے ہاتھوں کی کمائی (اعمال) کے سبب خرابی پھیل رہی ہے، تاکہ اللہ تعالیٰ ان کے بعض اعمال کا مزہ انہیں چکھا دے، تاکہ وہ بازاں جائیں"۔

۴: "وَمَا أَصَابُكُمْ مِنْ مُصِيبَةٍ فَبِمَا كَسَبَتِ الْأَيْدِيُكُمْ وَيَعْفُوُا عَنْ كَثِيرٍ"۔ (الشوری: ۳۰)

ترجمہ: "اور تم کو جو کچھ مصیبت پہنچتی ہے تو وہ تمہارے ہی ہاتھوں کے کیے کاموں سے (پہنچتی ہے) اور بہت سارے (گناہوں) سے توبہ (اللہ تعالیٰ) درگز رکر دیتا ہے"۔

ان دونوں آیات سے معلوم ہوا کہ مصیبت اور فساد کا سبب خود انسان کے اپنے کیے ہوئے بُرے اعمال ہیں، اور یہ بھی باسانی سمجھ میں آ رہا ہے کہ: اگر بُرے اعمال نہ ہوں تو یہ مصائب، آفات اور فسادات وغیرہ بھی نہ ہوں گے۔ نتیجہ یہی نکلا کہ "نافرمانی سبب پریشانی اور فرمانبرداری سبب سکون ہے"۔

۵: "وَلَوْ أَنَّ أَهْلَ الْقُرْبَىٰ أَمْنُوا وَاتَّقُوا لِفَسْحَنَا عَلَيْهِمْ بَرَكَاتٍ مِّنَ السَّمَاءِ وَالْأَرْضِ وَلَكِنْ كَذَّبُوا فَأَخْذَنَاهُمْ بِمَا كَانُوا يَكْسِبُونَ"۔ (الاعراف: ۹۶)

ترجمہ: "اور اگر ان بستیوں والے ایمان لے آتے اور تقویٰ اختیار کرتے تو ہم ان پر آسمان اور زمین سے برکتیں کھول دیتے، لیکن انہوں نے جھپٹایا تو ہم نے ان کے اعمال کی وجہ سے ان کو پکڑ لیا۔" یعنی ایمان اور تقویٰ (اعمال صالح) برکت و خوشحالی کا ذریعہ اور بُرے اعمال عذاب و پکڑ اور پریشانی کا سبب ہیں۔

۶: "وَ يَقُولُونَ اسْتَغْفِرُوا رَبَّكُمْ ثُمَّ تُوبُوا إِلَيْهِ يُرْسِلِ السَّمَاءَ عَلَيْكُمْ مِدْرَارًا وَيُمْدِدُكُمْ قُوَّةً إِلَى قُوَّتِكُمْ وَلَا تَتَوَلَّوْا مُجْرِمِينَ"۔ (ہود: ۵۲)

ترجمہ: "اور اے میری قوم! تم اپنے گناہ اپنے رب سے معاف کراو اور اس کے سامنے توبہ کرو، وہ تم پر خوب بارش برسائے گا اور تم کو قوت دے کر تمہاری قوت میں زیادتی کرے گا اور مجرم رہ کر اعراض مت کرو۔"

۷: "فَقُلْتُ اسْتَغْفِرُوا رَبَّكُمْ إِنَّهُ كَانَ غَفَارًا، يُرْسِلِ السَّمَاءَ عَلَيْكُمْ مِدْرَارًا، وَيُمْدِدُكُمْ بِأَمْوَالٍ وَبَيْنِ وَيَجْعَلُ لَكُمْ جَنَّتٍ وَيَجْعَلُ لَكُمْ أَنْهِرًا"۔ (نوح: ۱۲)

ترجمہ: "تو میں نے کہا کہ: گناہ بخشوایا پنے رب سے، بے شک وہ بخشنے والا ہے، تم پر آسمان کی دھاریں (تیز بارشیں) برسائے گا اور بڑھادے گا تم کو مال اور بیٹوں سے اور بنا دے گا تمہارے واسطے باغ اور بنادے گا تمہارے لیے نہریں۔"

ان دونوں آیات میں نعمتوں اور برکات کے حصول کا طریقہ گناہوں سے توبہ، استغفار اور تقویٰ کو بیان فرمایا ہے، جب معلوم ہوا کہ گناہوں کا چھوڑنا اور توبہ کرنا مال و اولاد کی کثرت اور خوشحالی کا سبب ہے تو اس سے لازمی طور صاحب عقل و شعور یہی نتیجہ نکالے گا کہ "گناہ اور نافرمانی، نعمتوں میں کمی اور بدحالی کا سبب ہے۔"

۸: "وَمَنْ يَئْتِنَ اللَّهَ يَجْعَلُ لَهُ مَخْرَجًا، وَيَرْزُقُهُ مِنْ حَيْثُ لَا يَحْتَسِبُ"۔ (الاطلاق: ۳، ۲)

ترجمہ: "اور جو شخص اللہ تعالیٰ سے ڈرتا ہے، اللہ تعالیٰ اس کے لینے نجات کی شکل نکال دیتا ہے اور اس کو ایسی جگہ سے رزق پہنچاتا ہے، جہاں اس کا گمان بھی نہیں ہوتا۔"

اس آیت میں تقویٰ کو نجات اور وسعت رزق کا سبب بتایا ہے اور اس کا عکس یہی ہے کہ نافرمانی اور گناہ پریشانیوں میں گرفتار ہونے اور قلت رزق اور نعمت میں کمی کا سبب ہے۔

۹: "وَصَرَبَ اللَّهُ مَثَلًا قَرْيَةً كَانَتْ أَمِنَةً مُطْمَئِنَةً يَأْتِيهَا رِزْقُهَا رَغَدًا مِنْ كُلِّ مَكَانٍ فَكَفَرَتْ بِأَنْعَمِ اللَّهِ فَآذَقَهَا اللَّهُ لِيَسَ الْجُوعُ وَالْخُوفُ بِمَا كَانُوا يَصْنَعُونَ"۔ (آلہ: ۱۱۲)

ترجمہ:”اور بتائی اللہ نے ایک بستی کی مثال جو چین و امن سے تھے، چل آتی تھی اس کی روزی فراغت سے ہر جگہ سے، پھر ناشکری کی اللہ کی نعمتوں کی، پھر مزہ بچھایا اس کو اللہ نے بھوک اور خوف کے لباس کا۔“
اگر غور کیا جائے تو یہ آیت درحقیقت ایک آئینہ ہے، جس میں ہر بستی اور ہر ملک والے اپنی حالت دیکھ اور جانچ سکتے ہیں۔ جس کی حالت اس بستی کی طرح ہے، وہ سمجھ لے کہ اُس سے غلطی بھی انہیں کی طرح ہوئی ہے۔ اپنے ملک کے موجودہ حالات کو سامنے رکھتے ہوئے آیت کے ترجمہ کو دوبارہ پڑھیں اور غور کریں تو صاف پختہ چلے گا کہ ہم میں اور ان بستی والوں میں کوئی فرق نہیں ہے۔ اسلام کے نام پر وجود میں آنے والے اسلامی ملک پاکستان کے ساتھ مسلمانوں پاکستان نے جو غیر اسلامی سلوک روک رکھا ہے، وہ اللہ تعالیٰ کی نعمت کی ناقداری ہے، جس کے نتیجے میں ہم پر آج برے حالات مسلط ہیں۔ ہمارے وطن عزیز ملک پاکستان کے نجmed بڑے مسائل میں سے دو مسئلے بہت خطرناک اور انتہائی پریشان کن ہیں۔ اے..... مہنگائی۔ ۲: بد امنی اور دہشت گردی۔ اس آیت میں بھی ناشکری کی دوسرا میں مذکور ہیں، ہم نے بھی اللہ تعالیٰ کی نعمتوں کی ناشکری اور اُس کی نافرمانی کی ہے، اس لیے ہم ان حالات کا شکار ہیں۔ بہر حال قرآن مجید کی یہ آیت ٹھیک ٹھیک ہمارے حالات پر چسپاں ہوتی ہے کہ یہ سب کچھ ہمارے کرونوں کا نتیجہ ہے۔

بہت سی احادیث بھی صراحتہ اسی مضمون ”نا فرمانی سبب پریشانی اور فرمانبرداری سبب سکون“ پر دلالت کرتی ہیں۔ ”مشتبہ نمونہ از خوارے“ یہاں چند احادیث پیش کی جاتی ہیں، حضرت ابن عمر رضی اللہ عنہ سے روایت ہے کہ: ہم حضور صلی اللہ علیہ وسلم کی خدمت میں حاضر تھے، آپ صلی اللہ علیہ وسلم نے فرمایا:

”اس وقت کیا ہو گا؟ جب پانچ چیزیں تم میں پیدا ہو جائیں گی اور میں اللہ تعالیٰ سے پناہ مانگتا ہوں کہ وہ تم میں پیدا ہوں یا تم ان (پانچ چیزوں) کو پاؤ، (وہ یہ ہیں): ۱..... بے حیاتی: جسے کسی قوم میں علانیہ (ظاہراً) کیا جاتا ہو تو اس میں طاعون اور وہ بیماریاں پیدا ہوتی ہیں جو ان سے پہلوؤں میں نہیں تھیں۔ ۲..... اور جو قوم زکوٰۃ سے رک جاتی ہے تو وہ (درحقیقت) آسمان سے ہونے والی بارش کو رکتی ہے اور اگر جانور نہ ہوتے تو ان پر بارش برستی ہی نہیں۔ ۳..... اور جو قوم ناپ تول میں کمی کرتی ہے تو وہ قحط سالی، رزق کی تگنی اور بادشاہوں کے ظلم میں گرفتار ہو جاتی ہے۔ ۴..... اور امراء جب اللہ تعالیٰ کے نازل کردہ احکام کے بغیر فیصلے کرتے ہیں تو ان پر دشمن مسلط ہو جاتا ہے جو ان سے ان کی بعض چیزوں کو چھین لیتا ہے۔ ۵..... اور جب اللہ تعالیٰ کی کتاب اور نبی صلی اللہ علیہ وسلم کی سنت کو چھوڑتے ہیں تو اللہ تعالیٰ ان کے آپس میں جھگڑے پیدا کر دیتا ہے۔“ (الترغیب، ج: ۳، ص: ۱۶۹)

مذکورہ حدیث میں مختلف گناہوں کو مختلف آفات و پریشانیوں کا سبب بتایا گیا ہے، اس قدر صراحت کے بعد بھی کیا اس حقیقت سے انکار ممکن ہے کہ: ”نا فرمانی سبب پریشانی و عذاب ہے“؟۔

ایک اور روایت میں حضور اکرم صلی اللہ علیہ وسلم کا ارشاد ہے:

"عَبَادُ اللَّهِ! لَتُسَوْنَ صَفْوَكُمْ أَوْ لِيَخَالِفَنَ اللَّهَ بَيْنَ وَجْهِكُمْ۔" (مشکوٰۃ، ص: ۹۷)

ترجمہ:....."اے اللہ کے بندو! تم اپنی صفوں کو درست کرو، ورنہ اللہ تعالیٰ تمہارے چہروں (یعنی دلوں) میں اختلاف پیدا کر دے گا۔"

ذکورہ حدیث میں صفوں کو سیدھا نہ کرنے کے فعل بد پر (جو ہے بھی ظاہر چھوٹا گناہ) آپس میں اختلافات پیدا ہونے کی وعید ہے، اس سے واضح طور پر صحیح میں آتا ہے کہ مددے اعمال سبب پریشانی ہیں۔ حضرت حسن بصریؓ سے منقول ایک حدیث میں ہے کہ:

"أَعْمَالُكُمْ عَمَالُكُمْ وَكَمَا تَكُونُوا يُولَى عَلَيْكُمْ"۔ (کشف الخفا عن: ا، ص: ۱۲۷، بحوالہ طبرانی)

ترجمہ:....."تمہارے اعمال ہی (درحقیقت) تمہارے حاکم ہیں اور جیسے تم ہو گے ایسے ہی حاکم تم پر مسلط ہوں گے۔"

یہ حدیث بھی اعمال بد کے برے نتائج برآمد ہونے پر دلالت کرتی ہے۔ چنانچہ برے اور ظالم حکمران بھی اعمال بد کی وجہ سے مسلط ہوتے ہیں۔ مناسب معلوم ہوتا ہے کہ صحابہ کرام رضی اللہ عنہم کے واقعات میں سے ایک واقعہ یہاں ذکر کر دیا جائے، جو ذکورہ مسئلہ پر دلالت کرتا ہے: "حضرت عمر رضی اللہ عنہ کے دور خلافت میں ایک دفعہ مدینہ اور جاز کے علاقے میں زبردست قحط پڑا، حضرت عمر رضی اللہ عنہ نے مصر و شام کے علاقہ سے کثیر مقدار میں غذائی اشیاء مانگوا میں، مگر قحط کسی طور پر کم نہ ہوا، ایک صحابی بلاں بن حارث مزنی رضی اللہ عنہ کو خواب میں حضور اکرم صلی اللہ علیہ وسلم کی زیارت ہوئی، حضور صلی اللہ علیہ وسلم نے فرمایا: میں تو سمجھتا تھا کہ عمر مجھدار آدمی ہے! اس صحابیؓ نے حضرت عمر رضی اللہ عنہ کو خواب سنایا، حضرت عمر رضی اللہ عنہ بہت پریشان ہوئے، اور نماز فجر کے بعد صحابہ رضی اللہ عنہم سے دریافت کیا کہ کیا تم لوگوں نے میرے اندر حضور صلی اللہ علیہ وسلم کے بعد کوئی تبدیلی محسوس کی؟ صحابہ رضی اللہ عنہم نے کہا: نہیں اور حضرت عمر کی کچھ تعریف کی۔ حضرت عمرؓ نے خواب دیکھنے والے صحابیؓ کو فرمایا کہ اپنا خواب بیان کریں۔ خواب سن کر صحابہؓ نے فرمایا: امیر المؤمنین! رسول اللہؐ اس جانب متوجہ فرمائے ہیں کہ قحط کے حالات سے نمٹنے کے لیے آپ دنیا کے ظاہری اسباب تو اختیار فرمائے ہیں، لیکن آپ نے اللہ تعالیٰ سے رجوع نہیں کیا، یعنی نماز استقامت نہیں پڑھی، حضرت عمرؓ چونکہ حق قبول کرنے کا مزاج رکھتے تھے تو آپؓ نے نماز استقماء ادا فرمائی اور ایسی بارش ہوئی کہ مدینہ کا طویل قحط دور ہوا۔ (البداية والنهاية، ج: ۷، ص: ۲۰۳، ۲۰۴)

اس واقعہ پر غور کرنے سے یہی نتیجہ نکلے گا کہ اچھے اعمال کا اثر بھی اچھا اور بُرے اعمال کا اثر بھی بُرا ہوتا ہے، جیسا کہ ذکورہ واقعہ میں نماز استقماء (جونیک عمل ہے) کا اثر اچھا ہوا۔ اور اس واقعہ سے یہ بھی معلوم ہوا کہ مسائل

صرف ظاہری اسباب سے حل نہیں ہوتے، بلکہ ان کے لیے باطنی اسباب بھی ضروری ہوتے ہیں۔

ممکن ہے کسی کو یہ تردد اور اشکال ہو کہ عجیب بات ہے، پریشانی دینیوں ہے اور مشورہ دینیوں اسباب کے بجائے گناہوں اور نافرمانیوں کے چھوڑنے کا دیا جا رہا ہے، یعنی بظاہر ان دونوں باتوں کا آپس میں کوئی جوڑ معلوم نہیں ہوتا۔ اس اعتراض کا ایک جواب تو یہ ہے کہ جب اللہ تعالیٰ اور اس کے رسول ﷺ نے گناہوں کو پریشانی اور نیکی کو راحت و اطمینان کا سبب قرار دے دیا تو ایک مسلمان کے ایمان کا تقاضا یہ ہے کہ عقل میں آئے یا نہ آئے، بلکہ تردد و امُنَّا وَصَدَّقَنَا، کہے اور بزرگ بانی حال یوں گویا ہو کے:

سرِ تسلیم خم ہے جو مزاجِ یار میں آئے

کیونکہ جس ذات پر ایمان لائے ہیں، اس کا یہی فرمان ہے، اس لیے ماننے کے سوا چارہ کا رہنیں۔

دوسرے جواب عقلی لحاظ سے یہ ہے کہ مال و دولت، عزت و منصب، صحت و تدرستی، راحت و سکون وغیرہ، یعنی دنیا کی ہرنعمت اللہ تعالیٰ کے خزانہ اور ملکیت میں ہے، جب ہر نعمت اللہ تعالیٰ کے خزانہ اور ملکیت میں ہے تو پھر سوچنے کہ کیا مالک (اللہ تعالیٰ) جس کے دربار میں نہ ہی چوری ممکن ہے اور نہ زبردستی سفارش، اس کو راضی کیے بغیر کچھ لیا جاسکتا ہے؟ نہیں، ہر گز نہیں! تیجیہ یہ نکلا کہ اللہ تعالیٰ کو راضی کر کے ہی پریشانیوں سے چھکارا اور راحت و سکون مل سکتا ہے۔ ایک شبہ یہ بھی کیا جاتا ہے کہ ہم دیکھتے ہیں: بعض اوقات نیک و صالح، دین دار، حتیٰ کہ بزرگ حضرات بھی مصیبت و پریشانی میں بیٹلا ہو جاتے ہیں، حالانکہ وہ گناہوں سے بھی نجٹ رہے ہوتے ہیں، فرمانبرداری بھی کر رہے ہوتے ہیں، ایسا کیوں ہے؟۔

اس کا ایک جواب تو یہ ہے کہ یہ قاعدہ اکثر یہ ہے یعنی اکثر پریشانیاں گناہوں اور نافرمانیوں کی وجہ سے آتی ہیں، مگر بعض ایسی بھی ہوتی ہیں جو بطور آزمائش ہوتی ہیں اور تیجیہ نعمت کے حصول کا سبب بنتی ہیں، وہ اس طرح کہ بعض اوقات اللہ تعالیٰ اپنے نیک بندے کو کسی خاص اخروی درجہ اور مرتبہ پر فائز کرنا چاہتے ہیں، مگر وہ اپنی بشری کمزوری کی وجہ سے نیکیوں کی بنیاد پر اس کا مستحق نہیں بن سکتا تو اللہ تعالیٰ اس کے مرتبہ کو مزید بڑھانے اور اونچا کرنے کے لیے دنیا کے اندر آزمائش (بیماری، پریشانی وغیرہ) میں بیٹلا کر دیتے ہیں تو یہ مصیبت در حقیقت مصیبت نہیں ہوتی، بلکہ ایک طرح کی نعمت ہوتی ہے جو تیجیہ رفتی درجات کا سبب بنتی ہے، انیاء ۵۰ کی تکالیف اور آزمائشیں اسی قبیل سے ہیں، ان کی مثال اس مختت کی طرح ہے جو کسی نعمت کے حصول میں کرنی پڑتی ہے، جیسے شہد کے حصول میں بعض اوقات شہد کی کمکی کے ڈنک سہنے پڑتے ہیں، تو اس طرح کی پریشانیاں دراصل شہد کی کمکی کے ان ڈنکوں کی طرح ہیں جو بالآخر شہد جیسی نعمت کے حصول پر مشتمل ہوتے ہیں۔

اس شبہ کا دوسرا جواب یہ ہے کہ بعض اوقات ایسا ہوتا ہے کہ اس نیک بندے سے بشری کمزوری کی بنا پر کبھی کوئی گناہ سرزد ہو جاتا ہے، تو اللہ تعالیٰ جو بڑے رحیم و کریم ہیں، اپنے خاص بندے کے اس گناہ کو دنیا ہی میں دھونے کے لیے

اُسے مصیبت میں بیٹلا کر دیتے ہیں، تاکہ وہ آخرت کی بڑی رسوائی اور بڑے عذاب سے نج جائے، یہ بھی اللہ تعالیٰ کی رحمت کی ایک صورت ہے اور حقیقت یہ ہے کہ اللہ تعالیٰ کی حکومتوں کا احاطہ انسان نہیں کر سکتا۔

ان دو جوابات کا حاصل یہ ہے کہ انسان پر آنے والی پریشانی دو قسم کی ہوتی ہے: ایک پریشانی وہ ہوتی ہے جو اللہ تعالیٰ کا عذاب ہوتا ہے، جو اخروی عذاب کی ایک جھلک ہوتی ہے۔ اصل دار الحجاء تو آخرت ہے، دنیا دار العمل ہے، مگر کبھی اللہ تعالیٰ اپنی حکمت سے اخروی عذاب کا ایک ادنیٰ سامونہ دنیا میں بھی دکھادیتا ہے، تاکہ انسان نافرمانی سے باز آجائے، جیسا کہ قرآن کریم میں اللہ تعالیٰ کا ارشاد ہے:

”وَلَنْدِيَقِّهُمْ مِنَ الْعَذَابِ الْأَذَنِي دُوْنَ الْعَذَابِ الْأَكْبَرِ لِعَالَمِ يَرْجُحُونَ۔“ (اسجدۃ: ۲۱)

”اور ہم ضرور ان کو قریب کا چھوٹا عذاب چھائیں گے بڑے عذاب سے پہلے، تاکہ وہ لوٹ آئیں۔“

اور پریشانی کی دوسری قسم وہ ہوتی ہے جو اللہ تعالیٰ کا عذاب نہیں ہوتی، بلکہ اس کی طرف سے آزمائش ہوتی ہے جو رفع درجات یا گناہوں کے مٹنے کا ذریعہ بنتی ہے۔ اور یہ پریشانی اور تکلیف درحقیقت اللہ تعالیٰ کا فضل اور اس کی رحمت ہوتی ہے کہ اس چھوٹی سے تکلیف کے سبب اللہ تعالیٰ اپنے کمزور بندے کو آخرت کے بڑے عذاب سے بچائیتے ہیں یا رفع درجات کی صورت میں آخرت کی بڑی نعمت عطا فرمادیتے ہیں۔ حتیٰ کہ ایک حدیث میں ہے کہ:

”أشد الناس بلاء الأنبياء ثم الأمثل فالآمثل۔“

”سب سے زیادہ آزمائش انہیاء پر آتی ہے، پھر جو ان کے جس قدر زیادہ مشابہ ہو۔“

یعنی انہیاء علیہم السلام پر زیادہ آزمائش آئیں اور پھر جس کا جس قدر ان سے زیادہ تعلق ہوگا، زیادہ قرب ہوگا، زیادہ اتباع ہوگی، اس پر بھی آزمائش زیادہ آئیں گی، مگر خدا نخواستہ انہیاء علیہم السلام پر آنے والی یہ تکالیف اور آزمائش کوئی سزا نہیں تھیں، بلکہ ان کے درجات کو مزید بلند کرنا مقصد تھا۔

ایک اعتراض یہ بھی کیا جاتا ہے کہ وہ نافرمان لوگ جو مال دار ہیں، بظاہر خوش نظر آتے ہیں۔

اس اعتراض کا جواب یہ ہے کہ یہ بات مسلم ہے کہ مالداری ایک نعمت ہے اور خوشی اور آرام کا ظاہری سبب ہے، مگر ضروری نہیں کہ جو مال دار ہو، وہ خوشحال اور پر سکون بھی ہو، کیونکہ بعض لوگوں کے پاس ظاہر مال و دولت اور سامان عیش و عشرت تو ہوتا ہے، مگر ان کا دل قافت و توکل سے خالی ہونے کی بنا پر ہر وقت دنیا کی مزید حرص، ترقی کی فکر، اور کسی کے اندر یہ میں بے آرام رہتا ہے، ذرا ان سے پوچھ کر تودیکھتے کہ وہ راحت و آرام کے سارے اسباب اپنے پاس رکھنے کے باوجود سکون دل کی دولت سے کتنے محروم ہیں؟ ہاں! اگر کوئی ایک آدھ فرد ایسا مل جائے جو نافرمان ہونے کے باوجود بھی خوش ہو تو وہ شاذ و نادر مثال ہوگی اور شاذ و نادر کا اعتبار نہیں ہوتا، حکم اکثریت پر گلتا ہے اور حقیقت یہی ہے کہ نافرمانوں کی اکثریت پریشان ہی رہتی ہے۔ دراصل قلبی سکون اور حقیقی اطمینان مال سے حاصل ہونے والی چیز ہی نہیں

بقول شاعر:
ہے، اس کا تعلق اللہ تعالیٰ کی فرمانبرداری اور اس کے ذکر سے ہے، جیسا کہ ارشاد خداوندی ہے: ﴿الْأَبْدِيزُ كُلُّهُ تَطْمِئِنُ الْقُلُوبُ﴾، یعنی ”خبر دار اللہ تعالیٰ کے ذکر سے ہی دلوں کو اطمینان ہوتا ہے“۔ مگر ہم میں سے اکثر لوگ چونکہ ذکر اللہ کی لذت سے بالکل کورے ہیں، اس لیے ہمیں اس بات کا احساس نہیں ہوتا، دراصل ہم نے اس وادی میں قدم ہی نہیں رکھا،

ذوق ایں پادہ ندانی بخدا تانہ پشی

مذکورہ اعتراض کا یہ جواب بھی ہے کہ جو نافرمان بظاہر خوشحال ہیں، انہیں دراصل اللہ تعالیٰ کی طرف سے ڈھیل ہے، جو چندروزہ خوشحالی بھی پریشانی کا پیش خیمه ہوتی ہے۔ جس خوشحالی کا انجام چندروز کے بعد دائیٰ تباہی ہو، اسے خوشحالی کہنا کہاں زیبا ہے؟ جیسے چوباز ہر لی ہوئی چیز کھا کر خوش ہوتا ہے، مگر اس میں اس کی تباہی پوشیدہ ہوتی ہے۔ اصل مکمل کی بات یہ ہے کہ سکون و راحت کا تعلق صرف جسم سے نہیں ہے، بلکہ جسم کے ساتھ ساتھ روح بھی ان کا تقاضہ کرتی ہے، مادی وسائل اور راحت و سکون کے ظاہری اسباب جسم کو تو آرام دے سکتے ہیں، مگر روح کو قرار اور دل کو سکون بخشنا اُن کے لیے بات نہیں۔ روح کی تسکینی اور اس کی غذا عبادت اور ذکر اللہ ہیں، کیونکہ انسان کی فطری خواہش ہے کہ وہ کسی لا فانی ذات کی بندگی کرے، اس فطری خواہش کی تسکینی مادہ پرست زندگی کے اسباب و وسائل سے پوری نہیں ہو سکتی، روح کی تسکینی کے لیے روحانی اسباب (اعمال صالحہ جیسے ذکر اللہ اور عبادت وغیرہ) کا اختیار کرنا ضروری ہے۔

اکیل بزرگ نے یہی بات کیا، ہی خوب صورت انداز میں بیان فرمائی ہے کہ:

”یہ دنانا آشنازندگی کا لازمی خاصہ ہے کہ اس کے شیدائی ایک انجامی سی بے قراری کا شکار رہتے ہیں، اس بے قراری کا ایک کرب انگریز پہلو یہ ہے کہ انہیں یہ بھی معلوم نہیں ہوتا کہ وہ بے قرار کیوں ہیں؟ وہ ہمہ وقت اپنے دل میں ایک نامعلوم اضطرار اور پراسرار کمک محسوس کرتے ہیں، لیکن یہ اضطراب کیوں ہے؟ کس لیے ہے؟ وہ نہیں جانتے۔“

خلاصہ یہ کہ ہم پر جو پریشانیاں اور مصیبیں آتی ہیں، وہ ہمارے اپنے ہی اعمال کا نتیجہ ہیں، لہذا پرسکون اور پر اطمینان زندگی گزارنے کے لیے ضروری ہے کہ ہم انفرادی اور اجتماعی طور پر اپنی گزشتہ کوتاہیوں پر نادم ہو کر اللہ تعالیٰ سے ان پر معافی مانگیں، فی الفور نافرمانی چھوڑ کر آئندہ اپنے اعمال کی اصلاح کریں۔

وَاللَّهُ الْمَوْفِدُ وَالْمَعْنَى وَهُنَّ نَسْتَعِنُ وَآخِرُ دُعَوَانَا أَنَّ الْحَمْدَ لِلَّهِ رَبِّ الْعَالَمِينَ